

# ADSIZ ŞEİRLƏR



**Ələsgər ƏLİOĞLU**

\*\*\*

Şəhərdə açdığı firmaya  
Qoyub atasının adını.  
Bazar meydanında  
Belədən-belə  
səyirdir atını.

Alış-verişdə  
Bəxti üzünə gülür.  
Amma atası kənddə-  
bir damın altında  
Acıdan ölür...

\*\*\*

Dünya da at kimidir,  
Yoxdur mədəsi...  
Hamını da  
Dışından keçirir bir-bir.  
Dövran da tez-tez  
Onun ölüyünü dəyişir...

\*\*\*

Dəmir barmaqlıqlar arasında  
dünyaya göz açan körpə,  
Ana bətnindən azad olmamış  
daş zindanı qucan körpə...  
Sənin təvəllüdünə  
qara günlər imza atdı,  
Bu gelişlə  
Dünyanın bir günahsız  
Müqəssiri də artdı...  
Yermi,göymü  
Səninlə dayandı qəsdə.

Bələyin səridi  
Tikanlı məftillər üstə...  
Qarşında qayğısızlıq bənzədi  
keçilməz bir dəryaya.  
Ana istəyi,  
Ana məhəbbəti  
Səni şerik çıxartdı  
Anan çəkən cəzaya!..

\*\*\*

## **Ömür-gün yoldaşım İradə xanımın xatirəsinə**

Sən gedəndən bəri  
Elə bir fəsildə yaşayıram ki,  
Bənzəmir nə qışa,  
nə payıza,  
nə yaya,  
nə də ki yaza...

Yaşayıram həsrət adlı fəsildə.  
Çəkdiqlərim gəlməz saya...  
Sən gedəndən bəri  
Üzüm-gözüm kilidlənib hüznə,  
Açarı da atılıb dəryaya...

\*\*\*

Saçımı ağardıb illər,  
Sığal çəkə-çəkə.  
Düşünürəm öz-özümə,  
Ağ vərəq lazım olmuş  
həsrətə bəlkə.

\*\*\*

Bu ayrılıqdan  
Başımda şimşəklər elə çaxır ki,  
Eşitmirəm öz səsimi,  
öz ünümü.  
Dərələr buludu sümürdüyütek,  
Həsrətin sümürür ömrümü-günümü...

\*\*\*

Nəvəmin rəsm dəftərindəki  
Saralmış yarpağa baxıram,  
Ətim ürپəşə-ürپəşə...  
...Və sonra  
İnsan ömrünün epiloqu  
Torpağa baxıram...  
Həsəd aparıram  
Qüruba enən güneşə.  
Günəş səhər yenidən doğacaq,  
Ancaq...

Ancaq...

Ancaq...

\*\*\*

Gecəyarı...  
İçərimdən ərimir ki,ərimir,  
Kədərim,qəmim...  
Ağ vərəqin üstə  
Yazmadığım şerhin başdaşına  
dönür qələmim...

\*\*\*

Yuxum-ölüm məşqidir,  
Məşqçimsə-gecədir.  
Məşq edə-edə mən,  
Öyrəşmişəm ölüm nədir.  
Gəzirəm,dolanıram,  
Ömrün sahillərində...  
Oyuna çıxacağam,  
Günlərin bir günündə!..

\*\*\*

Bu körpələr evidir,  
Uşaqlar dayələrin əhatəsində.  
Eşidilir onların şən səsi,  
Hər şey yerli-yerində...  
Burda çatışmır təkçə,  
Ata qayğısı,  
Ana nəfəsi...

\*\*\*

Arxanca elə yüyürtdün ki,  
Elə yordun ki,  
Hələ də,hələ də tövşüyürəm mən.  
Bağlanıb qəlbimin qapısı daha,  
Bayırda qalmışam,  
Üşüyürəm mən...

\*\*\*

Sənət aləmində,söz aləmində,  
Bu şairin "bəxti"  
Üzünə baxıb;  
Hələ kitabının özündən qabaq,  
Resenziyası çapdan çıxıb...

\*\*\*

Ölüm də rəngarəngdir,  
Neçə cür naxışı var.  
Bəzən əcəl-insanı yox,  
İnsan-əcəli tapar.

\*\*\*

Təkçə ayağımla yox,  
Dilimlə də  
Haqsızlığın üstə getmişəm.  
Qazmışam öz qəbrimi,  
Özümü dəfn etmişəm.  
Dayanmışam namaza,  
Peşmanlıq iz salmayıb üzümdə.  
Halallığımı da  
Almışm mən özümdən...

\*\*\*

Həyat başdan-baş  
Təzadlarla doludur,  
Gəlmək olmur ortağ bir məxrəcə.  
Gündüz tapılmayı,ni,  
Bəzən tapırıq gecə...